



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 98 राँची, मंगलवार 13 फाल्गुन 1935 (श०)
4 मार्च, 2014 (ई०)

कार्मिक, प्रशासनिक सुधार तथा राजभाषा विभाग ।

संकल्प

26 फरवरी, 2014

विषय- राज्य सरकार के अधीन सचिवालय एवं संलग्न कार्यालयों में लागू साप्ताहिक कार्यदिवस प्रणाली का विस्तारण एवं जिला, अनुमंडल, प्रखंड स्तर के सभी कार्यालयों में AEBAS - Adhar Enabled Biometric Attendance System अधिष्ठापित करने के संबंध में।

संख्या-15/सार्व०अ०-03-05/2013 का.- 2048 -- कार्मिक, प्रशासनिक सुधार तथा राजभाषा विभाग, झारखंड, राँची के संकल्प संख्या 11317, दिनांक 25 नवम्बर, 2013 द्वारा राज्य के सचिवालय एवं संलग्न कार्यालयों में प्रायोगिक तौर पर 01 जनवरी, 2014 से 28 फरवरी, 2014 तक दो माह के लिए पाँच दिवसीय कार्य सप्ताह प्रणाली लागू किया गया था।

मंत्रिपरिषद के द्वारा उक्त प्रणाली को इस शर्त के साथ स्वीकृत किया गया था कि पाँच दिवसीय कार्य प्रणाली की कार्यसंस्कृति की समीक्षा कर इसे विस्तारित कर दिया जायेगा।

2. राज्य में लागू पाँच दिवसीय कार्य सप्ताह प्रणाली की समीक्षा की गयी एवं इस संदर्भ में सचिवालय एवं संलग्न कार्यालय में लागू Biometric Attendance को आधार मानते हुए डाटा

एकत्र किये गये। उक्त उपस्थिति की समीक्षोपरान्त यह पाया गया कि पाँच दिवसीय कार्य प्रणाली के अन्तर्गत प्रत्येक दिन के लिए निर्धारित 08 कार्य घंटे के विरुद्ध सरकारी कर्मियों का Average Working Hours 8.01.57 है।

इस प्रकार पाँच दिवसीय कार्य सप्ताह प्रणाली एवं Biometric Attendance प्रणाली की व्यवस्था के लागू किये जाने से सरकारी कर्मियों की कार्य अवधि में आशातीत सफलता प्राप्त हुई है। साथ ही सरकार की आधारभूत संरचना यथा विद्युत, दूरभाष, ईंधन, आदि के व्यय में कमी आयी है और लगातार दो अवकाश के उपभोग के फलस्वरूप सरकारी कर्मों अपेक्षाकृत अधिक उर्जा के साथ कार्यरत रहें हैं।

3. राज्य के जिला/अनुमंडल/प्रखंड के सभी सरकारी कार्यालयों में कर्मियों की कार्य-संस्कृति में अपेक्षित सुधार हेतु उक्त कार्यालयों में भी AEBAS - Adhar Enabled Biometric Attendance System के अधिष्ठापन की आवश्यकता महसूस की जा रही है।

4. उक्त आलोक में सम्यक् विचारोपरान्त यह निर्णय लिया गया है कि -

(क) संकल्प संख्या 11317, दिनांक 25 नवम्बर, 2013, जिसके द्वारा राज्य के सचिवालय एवं संलग्न कार्यालयों में प्रायोगिक तौर पर 01 जनवरी, 2014 से 28 फरवरी, 2014 तक दो माह के लिए पाँच दिवसीय कार्य सप्ताह प्रणाली लागू किया गया था, को अगले आदेश तक विस्तारित किया जाता है।

कार्यदिवस में कार्यालय अवधि 10 बजे पूर्वाह्न से सायं 6 बजे तक होगी। इस अवधि में मध्याह्न विश्रान्ति काल 1.30 बजे से 2.00 बजे अपराह्न तक रहेगा।

(ख) सचिवालय एवं संलग्न कार्यालयों में प्रत्येक कैलेंडर वर्ष में आकस्मिक अवकाशों की संख्या 16 दिनों के स्थान पर 12 दिनों की होगी।

(ग) जिला, अनुमंडल, एवं प्रखंड स्तर के सभी सरकारी कार्यालयों में AEBAS - Adhar Enabled Biometric Attendance System का अधिष्ठापन किया जाय, जो 1ली अप्रील 2014 से क्रियाशील होगी। इसके लिए आधारभूत संरचना सूचना प्रौद्योगिकी विभाग के द्वारा उपलब्ध करायी जायेगी।

5. जहाँ तक राज्यपाल सचिवालय/उच्च न्यायालय/झारखण्ड विधानसभा में इस प्रणाली को अपनाये जाने का प्रश्न है, इस संबंध में महामहिम राज्यपाल/माननीय मुख्य न्यायाधीश, उच्च न्यायालय/माननीय अध्यक्ष, झारखण्ड विधानसभा की स्वीकृति प्राप्त कर संबंधित सचिवालय/कार्यालय द्वारा अपेक्षानुसार, निर्णय लिया जा सकेगा।

आदेश- आदेश है कि सर्वसाधारण की जानकारी के लिए इस संकल्प को झारखण्ड राजपत्र के असाधारण अंक में प्रकाशित किया जाय एवं सभी राज्य/केन्द्रशासित प्रदेश/सभी विभाग/सभी विभागाध्यक्ष/झारखण्ड लोक सेवा आयोग/झारखण्ड राज्य कर्मचारी चयन आयोग/सभी प्रमंडलीय आयुक्त/सभी उपायुक्त को सूचनार्थ भेजी जाय।

झारखण्ड राज्यपाल के आदेश से,

एस० के० शतपथी ,

सरकार के प्रधान सचिव ।

अधीक्षक, झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण)98—50 ।